

Bafundi ababangani abaThandekako, baSebenzi kanye nama-*Alumni* aThandekako

Ngikutlolela ngesikhathi samatjharagano, ngakelinye ihlangothi kunokuguruzela okukhambisana nomtjthagalo wabasebenzi okubangela ukuphazamiseka kwemisebenzi kanye nokusilaphazeka okukhulu kwesithombe, kokuhlonipheka kanye nesithunzi saleli ziko elikhulu kangaka, isithunzi seYunivesithi yeLizwe kanti ngakelinye ihlangothi, kubonakala ukuzimisela kwabanye abaphakamisa i-Unisa ukobana iragele phambili njengeziko elinepumelelo ibe kanti iintjhihilo ezikhona izisombulule.

Ngikutjheje ngokupheleleko ukobana inengi lenu lihlala linetjisakalo begodu lifisa ukuya kumakhamphasi wethu ahlukahlukeneko ukuyokufeza iindima zomsebenzi wokusebenzela abadlalindima bethu ikakhulukazi abafundi bethu, kodwana labo bantu bakhandelwe ukobana bakwenze lokho, bakhandelwa bukhona babasebenzindawonye abasemasangweni kanye neendleleni ezitjingga kumakhamphasi wethu, ikakhulukazi emakhamphasini wePitori kanye ne-Florida.

Ubjamo burhagaliswe zizehlakalo ezimbi ezinekani zokuvimba iindlela kanye namasango angenako ngerabula kanye nangeengodo zemithi, ngamatayere avuthako, nokuphoselwa kweempikiri ezibukhali eendleleni kanye nokuthuselwa okusabisako.

Nanyana kunjalo, hlangana nakho lokhu okuthabise ihliziyo yami kumibiko kanye nokubona amaYunisa aragela phambili nokufuna iindlela kanye namano wokuqinisekisa ukobana eminye yemisebenzi eqakathekileko yeYunivesithi iragela phambili nokwenziwa ngaphandle kokuphazanyiswa.

Njengombana wazi, ngoloSihlanu odlulileko bekulilanga lokuthoma lesikhathi sokutlolwa kweenhlalubo zesimesta yokuthoma ka-2022. Ngikareke khulu ukuthola umbiko wokobana ilanga lokuthoma likhambe kuhle khulu kanti koke kukhambe ngamaneneko nakutlolwa iinhlalubo zesimesta yokuthoma. Ngiqinisekisiwe ukobana kezinye iinkhathi ezingakanye lapho kungaba neentjhihilo, iinqhema ezihloniweko ukulawula iinhlalubo ziyakwazi ukubona ubujamo lobu msinyana bese zeqe zithathe amagadango afaneleko msinyana.

Kube kuhle khulu godu ukwazi ukuthi okuphikisana nemibiko emamanga ekhamba irhatjha kezinye iindawo ephikisana nalobu bujamo, amahlelo wethu wokufaka iimbawoa aibizwa nge-*Semester Online Applications*, avulwe ngoLosibili, mhla zili-10 kuMrhayili 2022, akhamba kuhle khulu. Lesi sigaba sokufakwa kweembawo, sivulelwe kwaphela iziqu ezithileko ezisezingeni leZiqu zokuThoma (*Undergraduate*), ze-*Honours* kanye nezePhosigrajuwethi Diploma, zizokuvalwa mhla zima-31 kuMrhayili 2022.

Ngehlangothini lesiGungu sabaPhathi kanye nomphakathi woke weYunivesithi, ngithanda ukudlulisa isandla sethu esibumbeneko esifuthumeleko kanye nokuthokoza ibumbano labasebenzindawonye abakulezo iinkhongo, abasebenzindawonye abaragela phambili nokujamela ibhrendi yeYunivesithi ngokuzimisela nangokuzinikela okubabazekako, naphezu kwebhoduluko elineentjhihilo ezinjengazo lezi.

Sidlulise amagama wokuthokoza avela ehlizweni siwaqalise kubasebenzindawonye abaseenkhungweni ezihlukahlukeneko abaragela phambili nokwenza umsebenzi wabo, kanti lokhu bakwenza ngaphasi kobujamo obubudisi.

Ngibawa bona ube nesiqinisekiso sokobana wazi bona sihlala sizimisele ukuragela phambili neenkulumiswano ezihlelekileko nezisemthethweni nabasebenzindawonye bethu abazibandakanye emtjhalweni wabasebenzi ukobana kuthuthukiswe i-ajenda yezeFundo, imigomo yoBuntu, ukungathathi ihlangothi kanye nobuLungiswa babantu. Nanyana kunjalo, sifisa ukukubeka kucace ukobana njengesiqhema sabaPhathi ukobana amaYunivesithi amaziko womphakathi anikelwe umsebenzi wokwakha abafundi bona babe bosolwazi abasebenzela umphakathi kanti godu ayisika yamatjhuguluko wezepolotiki nezomnotho ngokwakha kanye nokusabalalisa ilwazi. Leli kulibizelo begodu kumsebenzi i-Unisa engekhe yaliliselela. Yeke sibawa bona boke abasebenzindawonye abasemtjhalweni/abarhwindako ukobana lokhu bakwenze ngokulandela imithethomgomo yeYunivesithi kanye nemithetho yenarha, okumithetho hlangana nokhunye, engakhozeleli umguruguru,

engakhozeleli ukuthuselwa kwabasebenzi nabafundi kanye/izenzo zobulelesi. Sizibophelele ukuragela phambili nokucocisana ukobana sithole isisombululo sokuqeda umtjhagalo wabasebenzi.

Kini noke eniragela phambili nokusekela i-ajenda yezeFundo besithanda ukwamukela kanye nokunithokoza ngezenzo zenu ezihle. Lezi zenzo ezihle sizitjheje khulu. Siyanithokoza ngokuphakamisela iflarha ye-Unisa phezulu ngalesi sikhathi esibudisi kangaka.

Sithokoza umsebenzi omuhle begodu sithi niragele phambili njalo ngomsebenzi omuhle kangaka

Ngimi oziThobako

uPhrof Puleng LenkaBula

OyiHloko neSandla sikaTjhanselar